

ایگزیکٹو آرڈر

نیو یارک کی ریاست کو آفت زدہ قرار دیا جاتا ہے

جبکہ، منکی پاکس وائرس کو عالمی ادارہ صحت کی جانب سے 23 جولائی، 2022 کو صحت عامہ کی بین الاقوامی سطح پر تشویشناک ہنگامی صورتحال قرار دیا گیا ہے؛

جبکہ، منکی پاکس کے موجودہ پھیلاؤ اور اس وائرس سے انسانی صحت کو لاحق قابل توجہ خطرات کے باعث، منکی پاکس وائرس کو ریاست نیو یارک کے کمشنر برائے صحت نے 29 جولائی، 2022 کو صحت عامہ کے لیے ایک فوری خطرہ قرار دیا ہے۔

جبکہ، ریاست نیو یارک میں 29 جولائی، 2022 تک 1383 کیسز رپورٹ ہونے کے سبب، نیو یارک کو ملک بھر میں منتقلی کی سب سے بلند شرح کا سامنا ہے۔

جبکہ، صحت کے مقامی محکمے مسلسل منکی پاکس کی وباء کے خلاف تشخیص میں معاونت، رابطے می رہنے والے افراد کی شناخت اور نگرانی، زد میں آ جانے والے رابطے میں رہنے والے افراد اور خصوصی توجہ یافتہ زیادہ خطرے کی زد میں موجود آبادیوں کو ویکسین لگانے جانے اور تعلیم اور رسائی کے ذریعے امدادی کاروائیاں کر رہے ہیں۔

جبکہ، ریاستی حکومت کو میونسپلٹیز، مقامی علاقوں اور کاؤنٹیز کی منکی پاکس کی ویکسین لگانے اور ٹیسٹ کرنے؛ اور اس مرض کے پھیلاؤ کو جاری رہنے سے روکنے کے لیے کوششوں میں سہولت کاری کے لیے ان کی معاونت کرنا ہو گی۔

لہذا اب، میں، Kathy Hochul، ریاست نیویارک کی گورنر، آئین اور نیویارک کی ریاست کے قوانین کے تحت خود کو تفویض کردہ اختیارات کی رو سے، آرٹیکل B-2 کے سیکشن 28 کے تحت یہ اخذ کرتی ہوں کہ نیو یارک میں ایک آفت واقع ہوئی ہے، جس سے متاثرہ مقامی حکومتیں مناسب طور پر نمٹنے کے قابل نہیں؛ اور میں اب نیو یارک کی مکمل ریاست میں 28 اگست، 2022 تک ریاستی آفت کی ہنگامی صورتحال کا اعلان کرتی ہوں؛ اور

مزید برآں، ایگزیکٹو قانون کے آرٹیکل B-2 کے سیکشن 29 کے تحت، میں ریاست کے ہنگامی صورتحال سے نمٹنے کے تفصیلی منصوبے پر عملدرآمد کی ہدایت جاری کرتی ہوں اور تمام ضروری ریاستی ایجنسیز کو اختیار دیتی ہوں کہ اس ریاستی آفت کی ہنگامی صورتحال کو روکنے، اس کے لیے تیاری کرنے، اس کے حوالے سے امدادی کاروائیاں کرنے اور اس سے بحال ہونے میں مقامی حکومتوں اور افراد کی معاونت کے لیے، ریاستی اور مقامی املاک کے تحفظ کے لیے؛ اور عوام کی صحت کے تحفظ، ان کی فلاح اور حفاظت دیگر لازمی معاونت فراہم کرنے کے لیے مناسب اقدام کریں۔

مزید، ایگزیکٹو قانون کے آرٹیکل B-2 کے سیکشن 29 کے تحت مجھے تفویض شدہ اختیار کے تحت کہ کسی ریاستی آفت کی ہنگامی صورتحال کے دوران کسی ایجنسی کے دستور، مقامی قانون، آرڈیننس، حکم نامے، اصول یا ضابطے، یا ان کے کسی حصے کو عارضی طور پر معطل یا تبدیل کر سکوں، اگر اس دستور، مقامی قانون، آرڈیننس، حکم نامے، اصول یا ضابطے کی تعمیل آفت کی ہنگامی صورتحال سے نمٹنے کے لیے لازمی کاروائی کو روکے، اس کی راہ میں رکاوٹ ہو یا اس میں تاخیر کرے یا اس آفت سے نمٹنے کے لیے وہ تبدیلی لازمی ہو، میں اس ایگزیکٹو حکم نامے پر درج تاریخ سے 28 اگست، 2022 تک ان سب کو عارضی طور پر معطل یا ان میں تبدیلی کرتی ہوں:

- پبلک ہیلتھ لاء کے سیکشن 3001 کی سب ڈویژن 6 اور 7، سیکشن 800.3 کی سب ڈویژن (o) اور (p)، اور NYCRR کے ٹائٹل 10 کا سیکشن 800.15، جس حد تک درکار ہوں تاکہ محکمہ صحت کی پیشگی منظوری کے ساتھ کمیونٹی پیرا میڈیسن سروسز فراہم کرنے والے سند یافتہ ہنگامی صورتحال کے طبی ٹیکنیشن-پیرامیڈیکس اور ایڈوانسڈ EMS فراہم کنندگان کو مریض کا تعین نہ کرنے والے حکم نامے کے تحت منکی پاکس کے خلاف ویکسین لگانے کے قابل بنایا جا سکے، بشرطیکہ سند یافتہ ہنگامی صورتحال کے طبی ٹیکنیشن-پیرامیڈیکس اور ایڈوانسڈ EMS فراہم کنندگان کو پہلے کمشنر برائے صحت کی مقرر کردہ شرائط پر پورا اترنا ہو گا؛

- ایجوکیشن لاء کا سیکشن 6951؛ اور NYCRR کے ٹائٹل 8 کا سیکشن 5.5-79، ان شقوں کی حد تک جو دائمی خدمات کو معمول کے حمل کی انتظام کاری، زچگی اور بعد از زچگی نگہداشت کے ساتھ ساتھ بنیادی طور پر صحت مند خواتین کی بنیادی تولیدی صحت کی حفاظتی نگہداشت، اور نومولود کی تشخیص، نومولودوں کو عمل تنفس کی فراہمی اور حوالہ جات کی خدمات تک محدود کرتی ہیں؛ اور اس حد تک کہ یہ دائمی خدمات کو لائسنس یافتہ معالجین یا ہسپتالوں کے ساتھ باہمی تعاون پر مبنی

شراکت داریوں کے تحت کام کرنے والے دائی کی خدمات فراہم کنندگان تک محدود کرتا ہے، تاکہ اس آفر کی ہنگامی صورتحال کے لیے، دائی کی خدمات فراہم کنندہ افراد مریض کا تعین نہ کرنے والے حکم نامے کے تحت کسی بھی مریض کو منکی پاکس کے خلاف ویکسینیں، لائسنس یافتہ معالجین، لائسنس یافتہ معاون معالجین یا بطور نرس کام کرنے والے سند یافتہ افراد کی زیر نگرانی لگا سکیں، تاہم بشرطیکہ، وہ دائی کی خدمات فراہم کنندہ جن کے پاس حفاظتی ٹیکہ جات لگانے والے ایجنٹس کو ریاست کے محکمہ تعلیم کا جاری کردہ سرٹیفیکیٹ نہیں ہے، وہ کمشنر برائے صحت کی طے کردہ شرائط پر لازماً پورا اترتے ہوں؛

- ایجوکیشن لاء کے سیکشن 6801 کی سب ڈویژن 2 اور NYCRR کے ٹائٹل 8 کی 63.9، اس حد تک کہ فارماسسٹس کو مریض کا تعین نہ کرنے والے حکم نامے کے تحت منکی پاکس کے خلاف ویکسین لگانے کی اجازت دینے کے لیے ضروری ہے؛
- ایجوکیشن لاء کے سیکشن 6527 کی سب ڈویژن 6، پبلک ہیلتھ لاء کے سیکشن 6909 کی سب ڈویژن 4؛ اور NYCRR کے ٹائٹل 8 کا سیکشن 64.7، اس حد تک کہ فارماسسٹس کو مریض کا تعین نہ کرنے والے حکم نامے کے تحت منکی پاکس کے خلاف ویکسین لگانے کی اجازت دینے کے لیے اور معالجین اور بطور نرس کام کرنے والے سند یافتہ افراد کو نرسز یا اس ایگزیکٹو حکم نامے کے تحت منکی پاکس کی ویکسینیں لگانے کے لیے منظور شدہ کسی دیگر فرد کو مریض کا تعین نہ کرنے والا اجازت نامہ فراہم کرنے کے لیے درکار ہے؛
- پبلک ہیلتھ لاء کے سیکشن 2168 کی سب ڈویژن 3 اور NYCRR کے ٹائٹل 10 کا سیکشن 1.2-66، اس حد تک کہ یہ شرط معطل کرنے کے لیے درکار ہے کہ، نگہداشت صحت فراہم کنندگان، بشمول رجسٹرڈ نرسز اور فارماسسٹس، جو 19 سال یا اس سے زائد عمر کے افراد کو منکی پاکس کی ویکسین لگاتے ہیں ان کو ویکسین لگوانے والے کی منظوری لینا ہوتی ہے تاکہ ان کو ویکسین لگانے جانے کی رپورٹ نیو یارک اسٹیٹ امیونائزیشن انفارمیشن سسٹم (New York State Immunization Information System, NYSIIS) یا سٹی وائیڈ امیونائزیشن رجسٹری (Citywide Immunization Registry, CIR) کو کی جا سکے، اور مزید ان شقوں میں اس حد تک تبدیلی کی جا رہی ہے جتنی کہ یہ درکار کرنے کے لیے لازمی ہے کہ کسی فرد (بچے یا بالغ) کو لگائی جانی والی تمام منکی پاکس ویکسینوں کی رپورٹ NYSIIS یا CIR کو، جس طرح درکار ہو، منکی پاکس ویکسین لگنے کے 72 گھنٹے کے اندر کی جائے۔ اس پیراگراف کے مندرجات میں سے کسی چیز کو بھی یہ اجازت دینے کے مفہوم میں نہیں پڑھا جانا چاہیے کہ کسی فرد کو ان کی منظوری کے بغیر یا قانوناً یہ منظوری دینے کا اختیار رکھنے والے کسی دیگر فرد کی منظوری کے بغیر ویکسین لگائی جا سکتی ہے۔

سال دو ہزار بائیس میں آج جولائی کے انتیسویں دن البانی شہر

میں میرے دستخط اور ریاست کی مجوزہ مہر کے

تحت صادر کیا گیا۔

منجانب گورنر

سیکرٹری از گورنر